



KNISJA KATIDRALI GHAWDEX

Uffiċċju Parrokkjali: Tel: 2155 4101 • fax 2156 4572 • Email: info@gozocathedral.org.mt • www.gozocathedral.org.mt

Hinijiet: Filghodu Tnejn/Erbgħa/Gimgħa: Mit-8:30am - 10:30am, **Filghaxija:** Mit-Tnejn sal-Gimgħa: Mill-5:00pm - 7:00pm

Arċ Mons. G Attard 9984 7099/21566988(Dar) • monsjosephattard@gmail.com • Dun Joseph Sultana 7993 5314 • Dun Joe Calleja 9944 7718, Librerija Pubblika 2156 0479

IT-TIELET HADD TAL-AVVENT

IFIRHU GHAX IL-MULEJ HU FIL-QRIB

Fil-mixja tal-Avvent, Gwanni l-Battista jakkumpanjana fl-istennija kollha ferħ u faraġ tal-Mulej li ġej bil-glorja. Fil-Vanġelu skond San Gwann, Gwanni l-Battista huwa pprezentat bħala dak li jħabbar il-wasla tas-saltna u tal-Messija tant li huwa meqjus għax-xhieda li huwa jagħti. “Dan ġie bħala xhieda, biex jixhed għad-dawl, biex biH kulhadd jemmen.” (Gw 1,7)

Quddiem il-fatt li ħafna Lhud laqgħu il-predikazzjoni tiegħu, l-awtorità reliġjuża ta’ Ġerusalem tibgħat kummissjoni ta’ inkjesta-il-qassisin flimkien mal-leviti - biex imorru jiltaqgħu ma’ Gwanni fid-deżert u jilqgħuh bil-mistoqsijiet tagħhom.

Għal tlett darbiet, Gwanni jwieġeb fin-negattiv għas-suggeriment tagħhom dwar l-identità vera tiegħu. Jiċhad dak li huma hasbu dwaru. Gwanni ma jippretendi l-ebda attenzjoni fuq persuntà imma jqis biss lilu nnifsu bħala sinjal li jindika lil Kristu. Gwanni huwa tabilhaqq “il-lehen” ubbidjenti lejn l-Iskrittura għax titwettagħ fih il-predikazzjoni għall-indiema mħabbra mill-profeti fl-Antik Testament. (Mt 3, 2.8)

Iż-żmien tal-knisja huwa żmien li fih ħarsitna hija dejjem merfugħa ‘il fuq lejn dak li aħna nafu fi żgur li huwa riesaq. Għalih mistednin nixhdu bil-ħila kollha tagħna, waqt li nitolbu biex Alla jħaffef iqarreb dan il-mument biex tiġi ssigillata s-saltna ta’ ibnu. Hekk jimtela’ kull vojt fejn l-isforz ċkejken u dgħajjed tagħna, u dak li Alla jixtieqna nkunu fil-glorja tas-saltna. Dan huwa l-veru ferħ li jistedinna għalih dan it-tielet Hadd tal-Avvent.

NOVENA TAL-MILIED FIL-KATIDRAL

BEJN IT-TNEJN 15 U T-TLIETA 23 TA’ DIĊEMBRU.

Il-Parroċċa tal-Katidral tistieden lit-tfal kollha tal-Parroċċa mill-Year 1 sal-Form 3 għan-Novena tal-Milied 2008, kuljum fis-6:00pm. Ejja u ġib oħrajn miegħek! Ġenituri heġġu lil uliedkom u ejjew magħhom għal dawn il-jiem ta’ katekezi u preparazzjoni għall-Milied. Dawk li jixtiequ is-servizz tat-trasport iċemplu fl-Uffiċċju Parrokkjali. Matul dawn il-jiem ma jkunx hemm duttrina fiċ-ċentri tad-duttrina, biex uliedkom jkunu jistgħu jiġu għan-novena.

Ma’ dan il-bullettin qed tircievu programm dettaljat tan-novena u tal-festi tal-Milied, segwuh fid-dettalji tiegħu minn ġurnata għal oħra.

Carol Service fil-Katidral

Nhar il-Erbgħa 17 ta’ Diċembru 2008, ser tinzamm serata ta’ kant fl-okkażjoni tal-Milied mill-Chorus Ecclesiae Cathedralis organizzata mill-Legion of Mary f’ Ghawdex. Din is-serata tibda fis-7:00pm. Inheggu lill-komunità parrokkjali biex tattendi għal din is-serata.

KAMPANJA TA’ ĠBIR TA’ OGĠETTI TAL-IKEL U PRESERVES: Dawn il-ġranet tal-Milied huma ġranet ta’ ġenerożità. Anke l-parroċċa tagħna tħoss li għandha tagħmel ġest ta’ karità f’dan il-Milied. Għalhekk matul il-ġranet tan-novena ser niġbru ogġetti tal-ikel u tal-preserves li mbagħad ngħadduhom lill-istituti tal-karità li għandna hawn f’Ghawdex. Inheggukom biex tkun ġenerużi! Tistgħu tħallu l-ogġetti tal-karità hdejn l-artal fejn in-niċċa tar-Redentur!

INŻOMMU LIL ĠESU’ BAMBIN FIĊ-ĊENTRU TAL-FESTI TAL-MILIED: Għamilt il-presepu fil-qalba tad-dar tiegħek? Nittamaw li kull familja hejjiet presepu sabiħ fid-dar u madwaru ta’ kuljum il-familja tkun tista’ tingabar biex tgħid xi talba ċkejna lil Ġesù. Il-ġenituri huma mfakkra biex jagħmlu minn kollox biex il-Milied ikun tabilhaqq Milied nisrani b’mod partikolari għal uliedhom żgħar u żgħażaġħ. Inheggukom ukoll biex tinqdew b’kartolini bix-xbieha ta’ Ġesù Bambin fuqhom. Ma nħallux id-dinja tneħħi lil Ġesù Bambin mill-Milied!

SEGWU RADJU KATIDRAL: Għaddejjin f’dawn il-ġranet fl-iskeda tal-Milied fuq Radju Katidral. Apprezzaw l-isforz mhux żgħir li jsir minn tant voluntiera! Attenti għall-avviżi li jingħataw minn fuq ir-radju parrokkjali u fejn hemm il-morda jistgħu jsegu n-novena minn ġewwa djarhom.

AGHTI D-DEMM FIŻ-ŻMIEN TAL-MILIED: Jekk tixtieq INT tista’ iżżid dan il-ferħ tal-Milied billi tagħmel għotja ta’ demm, għotja li tista’ issalva persuna jew tohloq tbissima fuq fomm min jista’ jkun qed ibati. Għotja ta’ demm hi rigal imprezzabbli, li fl-aħħar mill-aħħar jimla’ lilek b’ferħ ukoll. Aghmel dan il-Milied differenti għalik u għall-pazjenti. Agħti r-rigal tal-ħajja. Agħti d-demm!

NUMRU TAT-TELEPHONE TAD-DAR PARROKKJALI: In-numru tad-Dar Parrokkjali li jinsab fi Triq Palma huwa: 21566988.

14.12.08	4.45am Kostantina Grech, 5.45am Toni Vella u Ġakkinu Bugeja, 6.45am Toni Grech, 7.45am George Sultana u Beningna Attard, 10.30am Lawrence Camilleri u Joseph Caruana, 12.00pm M’Dolores Buttigieg, 5.00pm Anthony, Fortunata Calleja u Ġorġa Cordina, 6.00pm Francis, Mary u Domnic Grech, 7.15pm John Rapa.
15.12.08	5.30am Familja Zammit, 7.30am Francis Agius, 8.00am Carmelo Agius, 6.00pm Michelangelo u Maria Camilleri, 7.15pm Carmelo D’Anastasi.
16.12.08	5.30am Ferdinand Camilleri, 7.30am Familja Tabone, 8.00am Familja Micallef, 6.00pm Emanuel Xerri, 7.15pm Feliċ u Katerin Vella.
17.12.08	5.30am Joseph, Angela u Edmund Bugeja, 7.30am Familja Wiġi Axiaq, 8.00am M’Antonia u Toni Farrugia, 6.00pm Paul, Liża u Domnic Xerri, 7.15pm Louis Abela.
18.12.08	5.30am Rita u Carmelo Farrugia, 7.30am Michael Micallef, 8.00am Gina Galea, 6.00pm Dr. Micael Micallef u Grezzju Mercieca, 7.15pm Scherin Schembri.
19.12.08	5.30am Joseph, Carmela u Saver Micallef, 7.30am Emanuel Caruana u Familja Gatt, 8.00am M’Angelo Farrugia, 6.00pm M’Angelo Farrugia, 7.15pm Ċettina Debrincat.
20.12.08	Il-quddies kollu jkun għall-erwieħ ta’ Madalen u Ġużepp Mercieca